



வேலூர் மாவட்டம் காட்பாடி ஊராட்சி ஒன்றியம் சேர்க்காட்டில் அரசு கலை மற்றும் அறிவியல் கல்லூரிக்கு ரூ.12.46 கோடி மதிப்பில் கட்டப்பட்டுள்ள புதிய கட்டிடத்தை உயர் கல்வித் துறை அமைச்சர் பொன்முடி தலைமையில் கைத்திறி மற்றும் துணி நூல் துறை அமைச்சர் ஆர்.காந்தி முன்னிலையில் நீர்வளத்துறை அமைச்சர் துரைமுருகன் திறந்து வைத்தார். அருகில் மாவட்ட ஆட்சித் தலைவர் வே.இரா.கப்பு லட்சுமி, மாவட்ட கழக செயலாளர் ஏ.பி நந்தகுமார் எம்.எல்.ஏ., மாவட்ட அவைத் தலைவர் தி.அ.முகமதுசகி, மாநகர செயலாளர் காந்திதேயன் எம்.எல்.ஏ., குடியாத்தம் சட்டமன்ற உறுப்பினர் அமுலுவிஜயன், மாவட்ட ஊராட்சி குழு தலைவர் பாபு, மாநகராட்சி மேயர் கஜாதா ஆனந்தகுமார், துணை மேயர் எம்.சுனில் குமார், ஒன்றிய குழு தலைவர் வேல்முருகன், துணைத் தலைவர் சரவணன், மண்டல குழு தலைவர் புஷ்பலதா மற்றும் கழக நிர்வாகிகள் கலந்து கொண்டனர்.

விழுப்புரம் மாவட்டம்

மர்க்காணத்தில் மக்களுடன் முதல்வர் திட்டம் முகாம் தொடக்கம்!

அமைச்சர் செஞ்சி மஸ்தான் பங்கேற்பு!

திண்டிவனம், ஜூலை 25 - தமிழ்நாடு அரசின் சேவைகள் பொதுமக்களை விரைவாகவும் எளிதாகவும் சென்று சேர்ந்திடும் வகையில் செயல்படுத்தப்பட்டுள்ள மக்களுடன் முதல்வர் திட்ட முகாம் ஊரகப் பகுதிகளில் கடந்த 11ஆம் தேதி தர்மபுரியில் தமிழ்நாடு முதலமைச்சர் மு. க. ஸ்டாலின் அவர்கள் தொடங்கி வைத்தார்.

இதை அடுத்து விழுப்புரம் மாவட்டம் மர்க்காணம் ஒன்றியம் எண்டியூர் ஊராட்சியில் மக்களுடன் முதல்வர் திட்ட முகாம் தொடக்க விழா நிகழ்ச்சி நடைபெற்றது.

திண்டிவனம் சார் ஆட்சியர் திவ்யானன்ஷு நிகழ்வுகளில் கலந்துகொண்டார்.

மர்க்காணம் ஒன்றிய பெருந்தலைவர் தயாான், துணை சேர்மன் பழனி

ஆகியோர் முன்னிலையில் நடைபெற்ற நிகழ்ச்சியில் சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்து கொண்டு மக்களிடம் முதல்வர் திட்ட முகமை தொடங்கி வைத்து பொதுமக்களிடமிருந்து வரப் பெற்ற பல்வேறு கோரிக்கை மனுக்களை பெற்று கணினி மூலம் பதிவு செய்வதற்கு அவர்

அறிவுறுத்தினார். தொடர்ந்து வேளாண்மை துறை சார்பில் விவசாயிகளுக்கு வேளாண் இடுபொருட்களையும், மக்கள் நல்வாழ்வுத் துறை சார்பில் கர்ப்பிணி பெண்களுக்கு ஊட்டச் சத்து கூடிய பெட்டகத்தையும் அமைச்சர் செஞ்சி மஸ்தான் வழங்கி சிறப்புரை ஆற்றினார். முகாமில் விழுப்புரம்

வடக்கு மாவட்ட துணை செயலாளர் மர்க்காணம் ரவிக்குமார், பொருளாளர் ரமணன், மர்க்காணம் மத்திய ஒன்றிய செயலாளர் ரவிச்சந்திரன், மாவட்ட ஊராட்சி குழு துணைத் தலைவர் ஷீலா தேவி சேரன், வேளாண்மை உதவி இயக்குனர் சரவணன் உள்ளிட்டோர்கலந்து கொண்டனர். வட்டார வளர்ச்சி அலுவலர் சிவசேனன் நன்றி கூறினார்.

கடலூரில் 38 ஏழை மாணவர்களுக்கு ரூ.6 லட்சம் கல்வி உதவித் தொகை!

கடலூர் சட்டமன்ற உறுப்பினர் கோ.அய்யப்பன் வழங்கினார்!

கடலூர், ஜூலை 25 - கடலூரில் விஷன் பவுண்டேஷன் சார்பில் மாணவர்களுக்கு கல்வி உதவித் தொகை வழங்கும்

நிகழ்ச்சி நடைபெற்றது. நிகழ்ச்சிக்கு கடலூர் சட்டமன்ற உறுப்பினர் கோ.அய்யப்பன் தலைமை தாங்கி கடலூரைச் சேர்ந்த

19 ஏழை, எளிய பள்ளி, கல்லூரி மாணவ, மாணவிகள் உட்பட 38 பேருக்கு 6 லட்சம் ரூபாய் கல்வி உதவித் தொகையினை கடலூர் சட்டமன்ற உறுப்பினர் கோ.அய்யப்பன் வழங்கி பேசுகையில், விஷன் பவுண்டேஷன் சார்பில் கடந்த 15 ஆண்டுகளாக 1.38 கோடி ரூபாய் மதிப்பில் கல்வி உதவித் தொகை வழங்கப்பட்டுள்ளது. இப்பணியை கோல்டன் சிட்டி அரிமா சங்க நிர்வாகிகள் இணைந்து செய்து வருகின்றனர்.

கல்வி உதவித் தொகை பெறும் மாணவ, மாணவிகள் பெற்றோரின் நிலை



கடலூரில் விஷன் பவுண்டேஷன் சார்பில் மாணவர்களுக்கு கல்வி உதவித் தொகை வழங்கும் நிகழ்ச்சி நடைபெற்றது. கடலூர் சட்டமன்ற உறுப்பினர் கோ.அய்யப்பன் தலைமை தாங்கி கடலூரைச் சேர்ந்த 19 ஏழை, எளிய பள்ளி, கல்லூரி மாணவ, மாணவிகள் உட்பட 38 பேருக்கு 6 லட்சம் ரூபாய் கல்வி உதவித் தொகையினை கடலூர் சட்டமன்ற உறுப்பினர் கோ.அய்யப்பன் வழங்கினார். இந்நிகழ்ச்சியில் பாக்டர் பிரவீன் அய்யப்பன், மாநகராட்சி கவுன்சிலர் பிரகாஷ் ஆகியோர் முன்னிலை வகித்தனர். நிகழ்ச்சியில் கோல்டன் சிட்டி அரிமா சங்க நிர்வாகிகள் சண்முகம், சேகர், மனோகர், கூட்டுறவு சங்கத் தலைவர் ஆதிபெருமான், ஜெயராமன், விஜயன், சேதுராமன், முருகன், சதீஷ் மற்றும் பலர் கலந்து கொண்டனர்.

திராவிட இயக்க தீரர்கள் நினைவு நாள்

பொன். கலியமூர்த்தி

ஜூலை 25 (2011)



பூதலூர் ஒன்றியக் கழகச் செயலாளராக தொடர்ந்து மூன்று முறை தேர்ந்தெடுக்கப்பட்டு சிறப்புற பணியாற்றியவர்.

தஞ்சை மாவட்ட தி.மு.க. துணைச் செயலாளர், மாவட்ட தொடர் அணி அமைப்பாளர், மாவட்ட விவசாய அணி அமைப்பாளர், தலைமைச் செயற்குழு - பொதுக்குழு உறுப்பினர் ஆகிய பொறுப்புகளை வகித்தவர்.

பூதலூர் ஊராட்சி ஒன்றிய பேருந்தலைவர், கூட்டுறவு வேளாண்மை கூட்டுறவு வங்கித் தலைவர், கூட்டுறவு நிலவள வங்கி இயக்குநர், தஞ்சை மாவட்ட மத்திய கூட்டுறவு வங்கி இயக்குநர் ஆகிய பொறுப்புகளையும் திறம்பட வகித்தவர்.

தலைமைக் கழகம்

தி.மு.க.

நிபா வைரஸ் எதிரொலி :

தேசிய நிபுணர்கள் குழு கேரளாவில் முகாம் :

திருவனந்தபுரம், ஜூலை 25 - கேரள மாநிலத்தில் தென் மேற்கு பருவமழை பெய்ய தொடங்குவதற்கு முன்னதாகவே பல்வேறு காய்ச்சல்கள் மற்றும் தொற்று நோய்கள் பரவ தொடங்கின. இந்த நிலையில் பருவமழை தீவிர மடைந்ததால் தொற்று நோய்களின் பாதிப்பு அதிகரித்தது.

அங்கு வழக்கமான காய்ச்சல்களான டெங்கு, டைபாய்டு, எலி மற்றும் பன்றி காய்ச்சல்கள் மட்டுமின்றி வெல்ட் டைஸ், ஷிகல்லா, அமீபிக் மூளைக்காய்ச்சல் உள்ளிட்ட அரிய வகை நோய்களும் பரவின. காய்ச்சல் பாதிப்புக்கு உயிரிழப்புகளும் ஏற்பட்டதால் மக்கள் மத்தியில் பீதி ஏற்பட்டது.

இந்தநிலையில் மலப்புரம் மாவட்டம் பாண்டிக்காடு அருகே உள்ள செம்பரசேரி பகுதியை சேர்ந்த 14 வயது சிறுவன் கடந்த சில நாட்களுக்கு முன்பு நிபா வைரஸ் க்கு பலியானான். காய்ச்சலால் அவதிப்பட்டு வந்த நிலையில் கோழிக்கோடு அரசு ஆஸ்பத்திரியில் சிகிச்சை பெற்று வந்த நிலையில், அவனுக்கு நிபா வைரஸ் பாதிப்பு உறுதி செய்யப்பட்டது.

இந்நிலையில் தீவிர சிகிச்சை அளிக்கும் அந்த சிறுவன் பரிதாபமாக இறந்தான். இதையடுத்து நிபா வைரஸ் பரவலை தடுக்கும் நடவடிக்கையில் மாநில சுகாதாரத் துறை களமிறங்கியது. பலியான சிறுவனின் தொடர்பில் இருந்தவர்கள் ின் பட்டியலை தயார் செய்தது. குடும்பத்தினர், உறவினர்கள், அக்கம்பக்கத்தினர், நண்பர்கள் என 460 பேர் தொடர்பு படியவில்லை இடம் பெற்றனர். அவர்களுக்கு மருத்துவ பரிசோதனை செய்யப் பட்டது. அவர்களில் ஆபத்தான பிரிவில் 220 பேர் உள்ளனர். அவர்களை சுகாதாரத்துறையினர் தொடர்ந்து கண்காணித்து வருகின்றனர்.

தொற்று அறிகுறிகள் உள்ள 19 பேர் வெவ்வேறு ஆஸ்பத்திரிகளில் சிகிச்சை பெறுகிறார்கள். சிறுவனுடன் தொடர்பில் இருந்தவர்களிடமிருந்து மாநில சேகரிக்கப்பட்டு பரி



திருச்சி திருவெறும்பூரில் அமைந்துள்ள மலைக்கோயில் என்று அழைக்கப்படும் ஸ்ரீநறுங்குழல் நாயகி உடனுறை ஏறும்பீஸ்வரர் ஆலயத்தில் இந்து சமய அறநிலையத்துறை அமைச்சர் பி.கே.சேகர்பாபு மற்றும் பள்ளிக் கல்வித் துறை அமைச்சர் அன்பில் மகேஸ் பொய்யா மொழி ஆகியோர் கோவிலில் நடைபெறும் பணிகள் குறித்து ஆய்வு நடத்தினர். இந்த ஆய்வின்போது, மாநகர செயலாளர் மண்டலம் 3 தலைவர் மு.மதிவாணன், தலைமைச் செயற்குழு உறுப்பினர் சேகரன், இந்து சமய அறநிலையத்துறை மாவட்ட இணை ஆணையர் பிரகாஷ், உதவி ஆணையர் லட்சுமணன், தக்கார் ரவிச்சந்திரன், செயல் அலுவலர் வித்யா மற்றும் அதிகாரிகள் உடன் இருந்தனர்.

திருவெறும்பூர் - மலைக்கோயில் என்றழைக்கப்படும்

ஏறும்பீஸ்வரர் ஆலயத்தில் ஆய்வு!

அமைச்சர்கள் பி.கே.சேகர்பாபு - அன்பில் மகேஸ் பொய்யாமொழி மேற்கொண்டனர்!

திருச்சி, ஜூலை 25 - திருச்சி திருவெறும்பூரில் அமைந்துள்ள மலைக்கோயில் என்று அழைக்கப்படும் ஸ்ரீநறுங்குழல் நாயகி உடனுறை ஏறும்பீஸ்வரர் ஆலயத்தில் இந்து சமய அறநிலையத்துறை அமைச்சர் சேகர்பாபு மற்றும் பள்ளிக் கல்வித் துறை அமைச்சர் அன்பில் மகேஸ் பொய்யா மொழி ஆகியோர் கோவிலில் நடைபெறும் பணிகள்

அறிந்து நன்றாக படித்து வாழ்க்கையில் முன்னேற வேண்டும்.

மாணவர்கள், ஏழ்மை நிலையில் உள்ளவர்களுக்கு இதுபோன்ற உதவிகளை செய்ய வேண்டும். வரும் காலங்களில் அதிக மாணவர்களுக்கு கல்வி உதவித் தொகை வழங்க உள்ளோம் என்றார்.

இந்நிகழ்ச்சியில் டாக்டர் பிரவீன் அய்யப்பன், மாநகராட்சி கவுன்சிலர் பிரகாஷ் ஆகியோர் முன்னிலை வகித்தனர். நிகழ்ச்சியில் கோல்டன் சிட்டி அரிமா சங்க நிர்வாகிகள் சண்முகம், சேகர், மனோகர், கூட்டுறவு சங்கத் தலைவர் ஆதிபெருமான், ஜெயராமன், விஜயன், சேதுராமன், முருகன், சதீஷ் மற்றும் பலர் கலந்து கொண்டனர்.

குறித்து ஆய்வு நடத்தினர். திருநாவுக்கரசரால் பாடல் பெற்ற தலமாகவும், காவிரி தென்கரையில் அமைந்துள்ள ஏழாவது தலமாகவும் உள்ள சிறப்புமிக்க பழமை வாய்ந்த ஸ்ரீநறுங்குழல் நாயகி உடனுறை ஏறும்பீஸ்வரர் ஆலயம் திருச்சி மாவட்டம் திருவெறும்பூரில் அமைந்துள்ளது. தொல்லியல் துறை கட்டுப்பாட்டில் உள்ள இந்த ஆலயத்தில் 1998 ஆம் ஆண்டு குடமுழுக்கு நடைபெற்றது. அதன் பிறகு குடமுழுக்கு நடைபெறாமல் இதுவரை உள்ளது. இந்த நிலையில் குடமுழுக்கு பணிகள் நடைபெற வேண்டுமென அப்பகுதி மக்கள் பக்தர்களும் கோரிக்கை விடுத்த நிலையில் கடந்த இரண்டு வருடங்களுக்கு முன்பு பாலாலயம் செய்யப்பட்டது.

தொடர்ந்து குடமுழுக்கு நடைபெறும் என்று எதிர்பார்ப்பில் இருந்த நிலையில் இதுவரை அதற்கான முன்னேற்பாடுகள் எதுவும் நடைபெறாமல் உள்ளதாக அப்பகுதி மக்கள் இந்து சமய அறநிலையத்துறைக்கு கோரிக்கை விடுத்தனர். இந்நிலையில் திருச்சிக்கு பல்வேறு நிகழ்ச்சியில் கலந்து கொள்வதற்காக வருகை தந்த இந்து சமய அறநிலையத்துறை அமைச்சர் சேகர்பாபு, மற்றும் பள்ளி கல்வி துறை அமைச்சர் அன்பில் மகேஸ் பொய்யாமொழி ஆகியோர் ஏறும்பீஸ்வரர் ஆலயத்தில் ஆய்வு மேற்கொண்டனர். அப்போது ஆலயத்தில்

அடிவாரத்தில் அமைந்துள்ள தெப்பக்குளத்தை பார்வையிட்டு பின் 128 படிகள் ஏறி மலைமேல் சென்று சிவபெருமான் வழிபட்டனர். தொடர்ந்து அங்கு நடைபெறக்கூடிய கோவில் திருப்பணிகள் குறித்து இரு அமைச்சர்களும் ஆய்வு மேற்கொண்டனர். பின்னர் செய்தியாளர்களை சந்தித்து அமைச்சர் சேகர்பாபு கூறியதாவது,

கோவில் திருப்பணிகள் முழு வீச்சில் நடைபெறவும், ஏற்கனவே அனுமதிக்கப்பட்ட பணிகள் எந்த அளவில் நடைபெறுகிறது என்பது குறித்தும் அதே போல் அனுமதிக்காத பணிகளுக்கு தொல்லியல் துறையிடம் அனுமதி பெறுதல் குறித்தும், தெப்பக்குளம் பராமரிப்பு, விராயகர் சன்னி புதுப்பித்தல், முன்மண்டபம் சீரமைத்தல், உள்ளிட்ட பல்வேறு பணிகளை விரைவு படுத்த வேண்டி இந்து சமய அறநிலையத்துறையிடம் பள்ளிக் கல்வித்துறை அமைச்சர் கேட்டுக் கொண்டதன் அடிப்படையில் இன்று இந்த ஆய்வானது நடைபெற்றது. கூடிய விரைவில் அமைச்சர், மாவட்ட ஆட்சியர் தொல்லியல் துறை அதிகாரிகள், இந்து சமய அறநிலையத்துறை அதிகாரிகள் ஆகியோரை அழைத்து ஒரு ஆய்வு கூட்டம் நடத்த உள்ளோம் அதில் என்ன பணிகள் நடைபெற்றுக் கொண்டிருக்கின்றன, என்ன பணிகள் எந்த நிலையில் உள்ளன, அனுமதிக்காத பணிகளுக்கு அனுமதி பெறுதல்,

நிதி ஒதுக்கீடு செய்தல் ஆகியவை குறித்து ஆய்வு கூட்டத்தில் விவாதிக்கப்படும். விரைவில் மக்களுக்கு மகிழ்ச்சி அளிக்கக் கூடிய வகையில் கோவில் திருப்பணிகள் நிறைவடைந்து குடமுழுக்கு நடைபெற அனைத்து நடவடிக்கைகளும் மேற்கொள்ளப்படும். மத்திய அரசின் தொல்லியல் துறை கட்டுப்பாட்டில் 26 கோவில்கள் உள்ளன. இதில் ஆகம் விதிப்பு 12 ஆண்டுகளுக்கு ஒரு முறை குடமுழுக்கு நடத்த தமிழக அரசு மத்திய அரசின் தொல்லியல் துறைக்கு விண்ணப்பித்து உள்ளது. அவர்களும் படிப்படியாக திருப்பணிகள் செய்து வருகின்றனர்.

தி.மு.க. அரசு பொறுப்பேற்ற பிறகு தொல்லியல் துறைக்கு அழுத்தம் கொடுத்து ஆறு கோவில் களில் குடமுழுக்கு நடைபெற்றுள்ளது. ஏனைய கோவில்களில் குடமுழுக்கு நடத்த தொல்லியல் துறைக்கு இந்து சமய அறநிலையத்துறை தொடர்ந்து அழுத்தத்தை கொடுக்கும் என்றார்.

இந்த ஆய்வின்போது, மாநகர செயலாளர் மண்டலம் மூன்றின் தலைவர் மு.மதிவாணன், தலைமை செயற்குழு உறுப்பினர் சேகரன், இந்து சமய அறநிலையத்துறை மாவட்ட இணை ஆணையர் பிரகாஷ், உதவி ஆணையர் லட்சுமணன், தக்கார் ரவிச்சந்திரன், செயல் அலுவலர் வித்யா மற்றும் அதிகாரிகள் உடன் இருந்தனர்.

திராவிட இயக்க தீரர்கள் நினைவு நாள்

மயிலை இரா. காசிச்சாமி

ஜூலை 25 (1992)



தூத்துக்குடி மாவட்டத்தில் பிறந்த இவர் கயமரியாதை இயக்கம், திராவிடர் கழகம் ஆகியவற்றில் தீவிரமாக பணியாற்றி, கழகம் துவக்க காலம் முதல் கழகப் பணியாற்றத் தொடங்கினார். 1952 முதல் சென்னை மாவட்டத்தில் கீழ்ப்பாக்கம் பகுதியிலும் பின்னர், மயிலை பகுதியில் தனது இறுதிநாள் வரை கழகப் பணியாற்றியவர்.

இந்தி எதிர்ப்பு போராட்டத்திலும், ஈழத்தமிழர் பாதுகாப்பு போராட்டத்திலும் பங்கேற்று சிறை சென்றவர். மிசர் சட்டத்தில் கைது செய்யப்பட்டு சிறைவாசம் அனுபவித்தவர்.

1968ஆம் ஆண்டு மயிலை பகுதி, 94வது வார்டு மாநகராட்சி மன்ற உறுப்பினராகவும் தொடர்ந்து மயிலை வார்டு குழுத் தலைவராகவும் சிறப்பாக பணியாற்றி பொதுமக்களிடம் பாராட்டைப் பெற்றவர்.

இவர் பகுதிக் கழகப் பொறுப்பாளராகவும், பொதுக்குழு உறுப்பினராகவும் பொறுப்பு வகித்தவர்.

தமிழ்நாடு வணிகர்களின் மத்தியில் கழக உணர்வை வளர்த்து அதனடிப்படையில், தமிழ்நாடு வந்தக கழக பொதுச்செயலாளர் பொறுப்பேற்று பணியாற்றியவர்.

தலைவர் கலைஞர் அவர்களால் "மயிலையில் கழகம் வளர்த்த சிங்கம்" என பாராட்டப்பட்டவர்.

தலைமைக் கழகம்

தி.மு.க.